



## அனுதின தியானம் (மே 9)

1 சாமுவேல் 5:1-7:17

யோவான் 6:1-21

சங்கீதம் 106:13-31

நீதிமொழி. 14:32-33

இன்றைக்கு படிக்க வேண்டிய வேத பகுதி

தேவ ஜனங்களுக்கு சத்தியத்தைக் குறித்த அதிகமான அறிவு இருந்தும், பெரும்பாலும் ஜீவனில் குறைவுப்பட்டிருப்பதைக் காண்கிறோம். ஆகவே நம் வாழ்க்கையை நாம் ஆராய்ந்து பார்க்க வேண்டும். பல விசுவாசிகள் நிறைய மூளை அறிவும், சத்தியத்தைப் பற்றிய அறிவார்ந்த புரிதலும் கொண்டவர்கள்; சத்தியத்தை சத்தியமாகவும், உபதேசமாகவும், வழிமுறையாகவும் அவர்கள் அறிந்தும், அவர்களுக்கு அது ஜீவனல்ல. இது நமக்குக் கூறுவது என்னவென்றால், அவர்கள் பெற்றிருப்பதெல்லாம் சொற்களின் மண்டலத்தைச்

சார்ந்தது; மேலும் அவர்கள் கர்த்தருடைய குரலைக் கேட்க தவறிவிட்டார்கள். குரலைக் கேட்காத இடத்தில், எப்போதும் ஆவிக்குரிய ஜீவனின் குறைபாடு இருக்கும். இந்த நாட்களில் தேவ ஜனங்களுக்கு சத்தியத்தைக் குறித்த அதிகமான அறிவு இருந்தும், அவர்களின் வாழ்க்கையில் பயங்கரமான முரண்பாடுகளை நாம் காண்கிறோம். ஆவிக்குரிய வாழ்க்கையில் உள்ள குறைபாடுகளின் விளைவாக திருமணம், விவாகரத்து மற்றும் மறுமணம் ஆகியவற்றில் நடத்தைநெறி முரண்பாடுகள் காணப்படுகின்றன. இந்தக் கடைசி நாட்களில் அவருடைய உண்மையான மீந்திருப்பவர்களாக நாம் அழைக்கப்பட்ட வாழ்க்கைக்கு இது ஒரு பெரிய முரண்பாடாகும். பழங்கால இஸ்ரவேலரின் வாழ்க்கையிலும் இந்த பெரிய முரண்பாடுகள் இருந்தன. அவர்கள் வாரந்தோறும் வார்த்தையைக் கேட்டாலும், அவர்கள் இயேசு கிறிஸ்துவுக்கு எதிராகச் சென்றார்கள்; அவர்கள் வார்த்தையையும்

தேவனின் காரியங்களையும் பற்றி ஒரு மூளை அறிவைக் கொண்டிருந்தார்கள்; ஆனால் அவர்களின் வாழ்க்கை அவர்கள் கேட்டதற்கு முரணானதாகக் காணப்பட்டது. இது நமக்கும் நடக்கலாம்; ஆகையால், ஆவியானவருக்கு நாம் திறந்திருக்க வேண்டியதன் அவசியத்தை அவர் நமக்கு நினைவூட்ட விரும்புகிறார்.

### இன்றைய கட்டளை

நம்பிக்கையிலே சந்தோஷமாயிருங்கள்;  
உபத்திரவத்திலே பொறுமையாயிருங்கள்;  
ஜெபத்திலே உறுதியாய்த் தரித்திருங்கள்.

ரோமர் 12:12

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---